

Skúlastýrisfundur

Hósdagur, 6. mars. 2025 kl. 17:00 -19:00

Á fundinum voru: Mass Hoydal, Trygvi í Liða, Theodor Eli Dam Olsen, Anna Maria Reinert Jensen, Malan á Dul Nielsen, Annita á Fríðriksmørk, Margith Lamhauge, Tróndur Sigurðsson.

Skrivari: Anna Maria Reinert Jensen

Skrá:

1. Stuðulstímar:

Anna Maria greiðir frá, hvussu hesir miðfirraðu tímarnir (sum teir eita) verða brúktir og býttir upp, hvussu nógvar vit fáa osv. Tvílæraraskipanin er ikki partur av hesum rokniskapinum.

2. Handaligar lærugreinar:

Út frá seinast er tosað um týðningin av handaligu lærugreinunum.

Leiðslan hevur tosað um, at komandi 7. flokkur sleppur at velja sína handaligu lærugrein, og sangur er ein lærugrein, sum vit ætla at seta inn í komandi grunddeild.

Hvussu við “Litir í leiki?”

- Vit hava ikki fysiskt pláss fyri tí, men Theodor sigur, at vit kunnu brúka høli í kirkjuni, so vit kanna víðari við Musikskúlan, nær tey kunnu byrja.

Á fundi við kommununa í dag hava tey tosað um tilboð á skúlum, har vit umhugsa at samstarva við SVL um hondbólts/fótbóltsbreyt og eventuelst leiklist. Spurningurin er, hvussu hetta tilboðið skal síggja út. Tað skulu vit til at finna útav.

3. Alment dannelsi / almenn búgving

Hvussu kunnu vit fylla skúladagin við onkrum góðum, so næmingarnir tíma at vera her, tí vit meta ikki, at styttri skúladagur er rætta loysnin. Er tað til dømis við handaligum lærugreinum?

Hvat skal ein næmingur, sum fer úr 9. flokki í Hoyvíkar skúla hava við sær í bagaguni? Tað skulu vit gera okkum greitt. Hvussu eru tey dannaði, og hvussu danna vit tey? Hetta er eitt breitt punkt, men vit burdu gjørt ein politikk á økinum. Bæði viðv. tí málsliga og eisini tí fakliga.

Okkurt dannelsiskent verður sett í verk í onkrum flokki, har tað almenna dannelsið kundi verið betri.

4. Morgunsangur

Vit ynskja morgunsang hvønn dag; tað er dekan ov trupult í núverandi støðu, tí allir møblar mugu flytast í pyramiduhøllini.

- Nær skal morgunsangurin vera, um so er, og kann mann fara frá eina ferð til fleiri ferð um vikuna í einum?
- Spurningurin er, hvat ynskir Hoyvíkar skúli við morgunsanginum?
- Skúlastýrið ynskir, at vit arbeiða við morgunsanginum, so hann er oftari á skrá.
- Skal mann hava eina royndartíð fyri at síggja, hvussu hetta riggar?
- Skúlastýrið kemur at heilsa upp á lærararnar í apríl, og tá verður hetta tikið upp

5. Heimasíðan

Hon skal gerast betri og greiðari og brúkaravinarligari

Førleikastovan hevur ynskt, at vit fáa tað greitt á heimasíðuni, hvussu vit samskifta við foreldrini og tey við okkum.

Tað fer at taka eina tíð at fáa heimasíðuna “up to date,” men vit kunnu taka eitt punkt í senn. Samskifti kundi verið eitt punkt, sum vit byrja við.

6. Virðisgrundarlag

- Skulu vit arbeiða við hesum her? Ja, tað burdu vit.

Vit skulu helst hava eina trý virði. Hvør skal gera tey, og hvussu gera vit hetta best? Skuldu lærarar og stýrið gjørt hetta saman? Tað er ein gongd leið.

7. Trivnaður á skúlanum:

Hann er sum á øðrum skúlum, meta vit. Summir árgangir eru góðir og aðrir minni góðir.

8. Skúlabýgging

Tróndur hevur kannað tað nærri síðan seinast og hevur sent Maluni teldupost, sum skúlastýrið skal lesa og seta seg inn í. Skúlin er í ringum standi, so vit mugu í gongd.

Samgongan í býráðnum sigur, at skúlin skal byggjast her, og ímeðan skulu næmingarnir vera í bingjum, men vit byggja ikki fyrrenn ellisheimið er liðugt, sigst. Hetta burdu fólk fingið at vita, so tey vóru tryggari við at melda síni børn í skúla her. Í lètuni veit eingin nakað. Tá mann byggir, skal mann skal tryggja sær, at alt er ordiligt. Trupulleikin seinatu árinum er, at eftir fáum árum eru nýggir skúlar soppafongdir osv. So hesum skulu vit ansa eftir.

- Hvat gera vit við forskúla, tí einki forskúlatilboð er í Hoyvík.
- Hava vit søkt um høli til forskúla?
- Kunnu vit evt. fáa eina bingju vestanfyri, so vit kunnu hýsa fleiri?
- Kann skúlastýrið senda kommununi eina formella umbøn, so tað kanska skundar undir hjá kommununi. Skrivið er longu klárt.

9. Annað

- Hvør er uppgávan hjá skúlastýrinum í roynd og veru?

Kundi Mentamálaráðið boðið øllum skúlastýrum inn og fortalt okkum, hvør uppgávan hjá okkum í roynd og veru er? Hetta er nakað, sum kommunan skal gera, og tað eigur ikki at vera so trupult.

- Hvussu við føroyskum dansi í skúlanum?

Hetta hevur ligið lamið síðan korona. Hetta eru vit spakuliga við at venda. Orsøkin til, at vit ikki hava kvøðið aftaná tunnuláttur er, at tað bleiv mett sum vanvirðing móti dansinum at dansa í grýluklæðum. Hesum er skúlastýrið ikki samt í. Ynski er at dansa fastalávintsmánadag komandi skúlaár.